

## ایئر انڈیا کے کرایوں میں کمی۔ پی آئی اے کو سخت مقابلے کا سامنا

بھارتی ایئر لائن نے خسارے کے باوجود امریکہ و کینیڈا کیلئے سب سے کم کرایہ متعارف کرا دیا

کراچی (سٹاف رپورٹر) بھارت کی قومی ایئر لائن ایئر انڈیا نے خسارے کے باوجود جنوبی ایشیا اور مشرق وسطیٰ سے امریکہ اور کینیڈا کے لئے نئے بزنس پلان کے تحت سب سے کم کرایہ متعارف کرا دیا ہے جس کی وجہ سے پی آئی اے سمیت خطے کی دیگر فضائی کمپنیوں کو اب سخت مقابلے کا سامنا ہے۔ اصرہ پی آئی اے کے امریکہ میں موجود اسٹاف نے حکام کو پیشگی طور پر آگاہ کرتے ہوئے اس خدشے کا اظہار کیا ہے کہ

قومی ایئر لائن نے امریکہ کے لئے اپنے آپریشن کو مزید دھست دیتے ہوئے جلد مناسب بزنس پلان تیار کیا تو قومی ایئر لائن کو امریکہ کے لئے آپریشن میں مزید نقصان کا سامنا کرنا پڑ سکتا ہے۔ ذرائع کا کہنا ہے کہ ایئر انڈیا کے نئے بزنس پلان کے مطابق بھارتی فضائی کمپنی نے نئی دہلی اور ممبئی سے امریکہ اور کینیڈا کے لئے دو طرفہ کرایے ایک ہزار سے 1200 امریکی ڈالر تک مقرر کیا ہے جو پاکستانی کرنسی میں تقریباً 81 سے 96 ہزار روپے بنتا ہے۔ ذرائع کے مطابق پی آئی اے اس وقت مذکورہ ممالک کے لئے مسافروں سے تقریباً ایک لاکھ 10 ہزار سے سوا لاکھ روپے تک دو طرفہ کرایے وصول کرتی ہے جبکہ دیگر فضائی کمپنیاں بھی لگ بھگ اتنا ہی کرایہ وصول کرتی ہیں۔ ایوی ایشن ماہرین کا کہنا ہے کہ پی آئی اے کو جلد حکمت عملی تیار کرنا ہوگی بصورت دیگر پی آئی اے کو پیئر لوز کی کمی کا سامنا کرنا پڑ سکتا ہے۔